

أَفْكَار

گداگری اور فرآن حکیم

لِلْفَقَرَاءِ الَّذِينَ احْصَرُوا فِي سَبِيلِ اللَّهِ لَا يَسْتَطِعُونَ ضَرِبًا فِي
الْأَرْضِ يَحْسِبُهُمُ الْجَاهِلُونَ أَغْنِيَاءَ مِنْ التَّعْفُفِ تَعْرِفُهُمْ
بِسِيمَاهُمْ لَا يَسْتَلُونَ النَّاسَ الْحَافِـا وَمَا تَنْفَقُونَ مِنْ خَيْرٍ
فَانَّ اللَّهَ بِهِ عَلِيمٌ - (بقرہ ۲۷۳)

”اے مسلمانو ! (تم جو اللہ تعالیٰ کی راہ میں صدقات و خیرات نکالتے
ہو اس کو) ان حاجت مندوں کے لئے خصوصیت کے ساتھ دینا چاہئے جو اللہ
تعالیٰ کی راہ میں مقید ہو گئے ہیں - زمین پر چل پھر کر (کما) نہیں سکتے
(یعنی فکر معاش کے لئے وقت نہیں نکال سکتے) ناواقف آدمی ان کی خود داری
کی وجہ سے ان کو خوشحال سمجھتا ہے - تم ان کو ان کے چہرے بشرے سے
ہمچنان سکتے ہو - وہ لوگوں سے لپٹ لپٹ کر مانگا نہیں کرتے - (سن رکھو
اے مال دار مسلمانو !) تم جو کچھ بھی اللہ تعالیٰ کی راہ میں مال (کی
قسم) سے خرچ کرو گے - اللہ تعالیٰ کو اس کا علم ضرور رہے گا - (اس لئے اس
کے عوض اس دنیا میں برکت اور آخرت میں اجر و ثواب کی صورت میں وہ تمہیں
ضرور دے گا - کیونکہ اللہ تعالیٰ (لا یضع عمل عامل منکم) تم میں سے کسی
عمل کرنے والے کے عمل کو اللہ تعالیٰ ضائیم نہیں ہونے دے گا) -

یہ آیت ان خادمان دین و ملت سے متعلق ہے جو باوجود حاجت مندی کے کسی سے کچھ مانگنے کو ننگ سمجھتے ہیں اور اپنی خود داری کو دست طلب دراز کر کے مجروح کرنا گوارا نہیں کرتے۔ کبھی کسی سے کچھ مانگنے پر مجبور بھی ہو جاتے ہیں تو لپٹ لپٹ کر نہیں مانگتے۔ ”گداگری“ کہتے ہیں بھیک مانگنے کا پیشہ اختیار کر لینے کو۔ بھیک ہی کو ذریعہ رزق بنا لینے کو۔ عہد نبوی میں بلکہ زمانہ جاہلیت میں بھی عرب میں پیشہ ور بھیک مانگنے والے نہ تھے۔ بھیک مانگنے والے عرب باعث ننگ سمجھتے تھے۔ فقراء و مساکین عرب میں بھی ضرور تھے۔ اور وہ اپنی حاجت مندی سے تھے۔ جب مجبور ہو جاتے تھے تو مالداروں کے پاس جا کر سوال ضرور کرتے تھے۔ ان میں لپٹ لپٹ کر بھی مانگنے والے تھے۔ جس کے پاس جاتے تھے کبھی اس سے جھٹکیاں بھی سنتے تھے۔ بھر بھی کچھ لئے بغیر ٹلتے نہ تھے۔ مگر جب بقدر ضرورت ان کو کسی ایک سے بھی مل گیا تو اس پر قناعت کر کے اپنے گھر چلے جاتے تھے۔ وہ بھیک مانگ کر مال جمع نہیں کرتے تھے اور بھیک کو پیشہ بنا کر روزانہ صبح سے شام تک در بدر گھوما نہیں کرتے تھے۔ غرض پیشہ ور گداگر عرب میں نہ تھے۔ اس لئے گداگری کے متعلق کوئی مستقل آیت صراحةً قرآن مجید میں نہیں اتری۔ مگر قرآن مجید ایک کامل و مکمل کتاب ہے۔ حکمت و مکارم اخلاق اور اصلاح و تزکیہ نفس کی تعلیم قرآن حکیم سے بڑھ کر کھاں مل سکتی ہے۔ مکارم اخلاق دین کا ایک ضروری حصہ ہے۔ اصلاح و تزکیہ نفس دین کا اصل مقصد ہے۔ اور گداگری ایک نہایت مکروہ اور ذلیل پیشہ ہے جو عزت نفس کو تباہ کر دینے والا اور خود داری و تعفف کا قائل ہے۔ یہ کیسے ممکن ہے کہ قرآن مجید اس کے متعلق بالکل خموش رہے۔ اور کوئی هدایت نہ فرمائی۔ صراحةً نہیں تو کنایہ ہی سہی۔ مستقلًا نہیں تو ضمناً ہی سہی۔ چنانچہ قرآن مجید نے گداگری کی ضد کو بیان فرمایا کہ اس کے ضمن میں گداگری اور اس کے متعلق حکم کو بھی بیان فرمایا۔

مذکورہ صدر آیت کریمہ میں خیرات و صدقات پانے کے وجہ استحقاق کو بیان فرمایا کہ صدقات کے مستحق کس قسم کے لوگ ہو سکتے

ہیں - فرمایا "لا یستطیعون خرباً فی الارض" جو لوگ روئے زمین پر چل پھر کر سامان معاش حاصل نہیں کر سکتے - انسان سامان معاش حاصل کرتا ہے - تجارت ، زراعت ، ملازمت ، صنعت و حرف اور مزدوری وغیرہ کے ذریعے - اور سارے ذرائع معاش محنت اور وقت چاہتے ہیں - بغیر محنت کے اور بغیر اپنا کافی وقت صرف کئے انسان زق حاصل نہیں کر سکتا - مگر جو محنت کرنے سے معدوم ہو یا وقت نہ صرف کر سکتا ہو ، اس کے لئے تین ہی صورتیں ہیں - یا تو کسی دوسرے کے سہارے زندگی بسر کرے - چاہے وہ اس کا کوئی عزیز خاص ہو چاہے کوئی غیر ہو - یا وہ کسی سے مانگ کر اپنی معاشی ضرورت پوری کرے - یا کوئی دوسرا اس کی حاجتمندی سے آگاہ ہو کر اس کی مالی امداد کرتا رہے - مگر یہ تینوں صورتیں معدوروں اور مجبوروں ہی کے لئے ہیں - جو معدوم و مجبور نہ ہو اس کے لئے ان تین صورتوں میں سے کوئی صرف بھی مناسب نہیں -

مگر معدومی و مجبوری بھی تین طرح کی ہوتی ہے - ایک واقعی و حقیقی جیسے نایبناٹی ، ضعیفی و پیری ، بیماری یا نقص اعضا جیسے اوتھے ہونا ، لونجھ ہونا ، لنگڑا ہونا ، لولا ہونا وغیرہ - دوسری غیر حقیقی - اس کی دو قسمیں ہیں - عارضی جیسے یہ روزگاری ، ملازمت کا نہ ملنا ، مزدوری کا نہ ملنا ، تجارت کے لئے سردابیہ کا نہ ہونا ، کاشتکار کے کھیت کا کسی وجہ سے خراب ہو جانا یا خشک سالی وغیرہ - دوسری قسم خود ساختہ معدومی ہے - یعنی ایک انسان کے پاس وقت بھی ہے - وہ محنت بھی کر سکتا ہے اور وہ ذرائع رزق بھی پہنچا سکتا ہے مگر وہ اپنے کو کسی ایسے کام میں مصروف رکھتا ہے ، جس سے اس کو معاشی فائدہ حاصل ہونے کی کوئی توقع نہیں کی جا سکتی اور وہ اپنے اس انہماک کی وجہ سے فکر معاش کے لئے وقت نہیں نکل سکتا - تو اس کی یہ خود ساختہ اور خود اختیار کردہ معدومی ہے - پہلی قسم کی معدومی یعنی عارضی معدومی والا بھی جب تک اس کی معدومی باقی ہے ضرور امداد و اعانت کا مستحق ہے - اور اگر اپنی حاجت مندی سے مجبور ہو جائے تو کسی سے سوال کر سکتا ہے - مگر اپنی حاجت اور ضرورت بھر مل جانے کے بعد فاضل کے لئے سوال اس کے لئے مکروہ تحریکی ہے -

دوسری معدوری یعنی خود ساختہ معدوری جو کسی نے خود اختیار کر لی۔ کسی ایسے مشغلوں میں مصروف و منہمک ہوا جو اس کے لئے فکر معاش سے مانع ہے، اس کا حکم اس مشغلوں کی مناسبت سے ہوگا۔ اگر وہ کوئی دنیاوی مگر مفید مشغله ہے، جس کا فائدہ قوم و ملک کو حاصل ہو سکتا ہے۔ مثلاً کسی طبی تحقیقات یا سائنسی ایجاد کے متعلق غور و خوض اور تجربوں میں وہ دن رات مصروف رہتا ہے۔ تو اگر کسی ایسی مصروفیت والے کی مصروفیت امید افزا ہے اور اس کے متعلق کامیابی کی توقع کی جاسکتی ہے تو اس کی ضروریات معاش کا پورا کرنا حکومت یا قومی سرمایہ داروں کا فرض ضرور ہے اور وہ لوگوں سے سوال کر سکتا ہے۔ ایسے لوگوں کی مدد عموماً لوگ کرتے ہیں اور حکومت بھی کرتی ہے۔ لیکن محض دنیاوی مناد سے متعلق جس کام کو انسان اپنی عقل و بصیرت سے خود کر سکتا ہے، اس کے متعلق احکام نافذ کرنا قرآن مجید کے فرائض میں داخل نہیں ہے۔ اس لئے اس کے بارے میں قرآن مجید میں کوئی خاص آیت نہیں اتری۔ اور اگر وہ یہ قومی و ملکی خدمت بھی اللہ تعالیٰ کے لئے کر رہا ہے تو یہ دینی خدمت ہے اور مذکورہ آیت میں داخل ہے۔ اور اگر ان کا وہ مشغله محض وہمی نفع کی امید پر جاری جس طرح مہوسین کیمیا بنانے کی دہن میں اپنے پیسے اور اپنا وقت برداش کرتے رہتے ہیں اور نفع موہوم کی امید میں اپنی پوری عمر گزار دیتے ہیں تو یہ از قسم جنون ہے۔ دیوانوں کے کاموں میں مدد کرنا خود ایک دیوانگی ہے۔ وہ اگر بھوکے ننگے ہوں اور اس کے لئے سوال کریں تو خیر و رہنے اپنے مشغله مہوسی کو جاری رکھنے کے لئے موال کریں تو ان کا یہ سوال بھی ناجائز اور اس سوال کا پورا کرنا بھی صحیح نہیں۔ ان کو مناسب عنوان سے سمجھا کر اس جنونی مشغلوں سے توبہ کرنے پر آمادہ کرنا چاہیئے۔

لیکن اگر کسی نے اپنے کو دینی تبلیغ و هدایت اور تصنیف و تالیف کے لئے وقف کر دیا ہے اس لئے اس کو فکر معاش کا وقت نہیں ملتا تو ایسے لوگ جو محض اللہ تعالیٰ کی خوشنودی کے لئے ایسی مصروفیت رکھتے ہیں، وہ خود دار بھی بہت ہوتے ہیں اور اپنے دینی وقار کے نازک شیشے کو ہر نہیں کر سے بچانے کا خیال بھی رکھتے ہیں اس لئے معاشی تکلیفیں برداشت کرتے

ہیں مگر کسی کے سامنے دست موال دراز نہیں کرتے۔ اگر بہت مجبور ہو جاتے ہیں تو کسی مخلص صاحب استطاعت کے سامنے بہت دبی زبان سے اپنی ضرورت پیش کر دیتے ہیں۔ نہ وہ ہر کس و ناکس کے آگے ہاتھ پھیلاتے ہیں، نہ اپنی محتاجی کا دکھڑا روتے ہیں، نہ لپٹ لپٹ کر کسی سے مانگتے ہیں اور ناواقف لوگ ان کے رکھ رکھاؤ اور خود دارانہ انداز بود و باش کو دیکھ کر ان کو خوشحال اور فکر معاش کی طرف سے مطمئن سمجھتے ہیں۔ اس لئے ایسے لوگوں کی امداد کی طرف صاحب استطاعت مسلمانوں کو متوجہ کر دینا ضروری تھا چنانچہ قرآن مجید میں ایسے ہی خادمان دین کی امداد کی طرف خصوصیت کے ساتھ متوجہ فرمایا گیا کہ صدقات و خیرات کے مستحق تو فقراء و مساکین عام طور سے ضرور ہیں مگر ایسے فقراء جن کو فقیری سے سابقہ صرف دینی خدمات میں انہماں کی وجہ سے پڑا ہے، وہ خصوصیت کے ساتھ اس مال کے مستحق ہیں جو اللہ تعالیٰ کی راہ میں نکلا جائے۔ وہ اللہ تعالیٰ کے دین کے خدمت گذار ہیں اللہ تعالیٰ کے مال سے ان کو ان کی خدمت کا معاوضہ دیا جائے۔ زکوٰۃ کے آئھ مصارف میں جو ایک مصرف فی سبیل اللہ کا ہے اسی میں ایسے خادمان دین بھی اگر اہل حاجت ہوں کوئی صورت معاش نہ رکھتے ہوں وہ داخل سمجھے جائیں گے۔ اور مستحقین میں جو فقراء کا ذکر فرمایا گیا ہے، ان فقراء میں ایسے خادمان دین فقراء کو عام فقراء پر آیت مذکورہ الصدر کے منشاء کے مطابق ضرور ترجیح دی جائے گی۔

لیکن گداگری کا پیشہ اختیار کرنے والوں کا حق زکوٰۃ میں نہیں ہے۔ بقول حضرت سعدی رحمة الله عليه ”بیت المال لقدمہ مساکین است نہ طمعہ اخوان الشیاطین“۔ اسلامی بیت المال جہاں صدقہ و خیرات کی رقم جمع ہوتی ہے، اس سے فقراء و مساکین کے رزق کا سامان کیا جاسکتا ہے مگر شیاطین کے بھائیوں کے مزے اڑانے کا سامان نہیں کیا جاسکتا۔

اس کے یہ معنی نہیں کہ ان پیشہ ور گداگروں کو کوئی کچھ نہ دے یا حکومت قانوناً گداگری کو جرم قرار دے دے اور ان گداگروں کے لئے کوئی انتظام نہ کیا جائے۔ ان گداگروں میں جو جسمانی اعتبار سے معذور ہیں

مثلاً اندھے ہیں یا لوئے لنگڑے ہیں - اوتھے ہیں ، ان کے لئے دارالمعدورین بنایا جائے جہاں وہ جو کام کر سکیں اور ان کو فکر معاش سے سبکدوش کر دیا جائے - اور جو ہٹھے کٹھے ہیں ، مزدوری کر سکتے ہیں - ان کو مزدوری میں لگایا جائے - غرض جب تک کوئی متبادل صورت رزق ان گداگروں کے لئے لہ پیدا کر دی جائے اس وقت تک ان سے بالکل سب لوگوں کا ہاتھ روک لینا یا حکومت کی طرف سے گداگری کو جرم قرار دیدینا کسی طرح بھی مناسب نہیں - پہلے ان کے لئے کوئی صورت معاش پیدا کر دی جائے - اس کے بعد گداگری کو جرم قرار دیا جائے - کہ انصاف اور انسانی ہمدردی کا مقتضاً یہی ہے -

علامہ تمدن عmadی

ادارہ تحقیقات اسلامی

ک

تازہ حلبوغات

| | |
|---------------------------------|----------------|
| اجماع اور باب اجتماع | قيمت : ۲ روپے |
| قرآن کا نظریہ تاریخ (انگریزی) | قيمت : ۸ روپے |
| اسلامی منہاج کی تاریخ (انگریزی) | قيمت : ۸ روپے |
| الرسائل القشیریہ | قيمت : ۱۰ روپے |